

THE DEPUTY CHAIRMAN: Now let us go on with our work, please. (Interruptions).

REFERENCE TO FLOOD SITUATION IN UTTAR PRADESH

श्री राम नरेश यादव (उत्तर प्रदेश) : महोदया, उत्तर प्रदेश पहले सूखे से पीड़ित था, लेकिन इधर पिछले दस दिनों से वहाँ पर जिस तरह से लगातार वर्षा हो रही है उसके कारण उत्तर प्रदेश में बाढ़ की स्थिति पैदा हो गई है और करीब 10 लाख लोग बुरी तरह से बाढ़ से पीड़ित हैं और साथ-साथ हजारों मकान गिर गये हैं लोगों की फसल नष्ट हो गई है तथा 100 लोग मर गये हैं। प्रदेश सरकार की तरफ से इस ओर कोई ध्यान नहीं दिया जा रहा है। ऐसी स्थिति में इस सिलसिले में केन्द्रीय सरकार पर जिम्मेदारी आ जाती है। मैं सरकार से आग्रह करूँगा कि बाढ़ पीड़ित लोगों की सहायता के लिए शीघ्र आवश्यक कार्यवाही की जाय। वहाँ पर एक टीम भेजी जाय जो उत्तर प्रदेश में जाकर बाढ़ की स्थिति को देखे और इस संबंध में सदन में एक बयान दिया जाय और उस बयान के आधार पर लोगों को राहत देने के लिए आवश्यक कदम उठाये जाय, यही मेरी सरकार से प्रार्थना है।

REFERENCE TO STRIKE BY DOCTORS OF A.I.M.S.

श्री शंकर दयाल सिंह (बिहार) : महोदया, आल इंडिया मेडिकल इंस्टिट्यूट में डॉक्टरों की हड़ताल चल रही है। उसके बारे में सरकार का कोई बयान नहीं आया है .. (व्यवधान) ।

उपसभापति : आपने यह मामला उठाया है तो दुबारा बार-बार कोई मामला नहीं उठाया जा सकता ।

श्री शंकर दयाल सिंह : महोदया, इस हड़ताल को समाप्त कराना बहुत जरूरी है। इतने दिनों से यह हड़ताल चल रही है, लेकिन सरकार की तरफ से कोई बयान नहीं आया है। इस बारे में सब लोग चिन्तित हैं। इसलिए मैं आप से अनुरोध करता हूँ कि सरकार की तरफ इस बारे में सदन में कोई बयान होना चाहिये।

उपसभापति : आपने उस दिन यह मामला उठाया था। यह बड़ा गम्भीर मामला है। इसको टेलीविजन पर भी दिखाया गया है बहुत से लोग जो पीड़ित हैं उनको इस से तकलीफ हो रही है। मुझे यकीन है कि सरकार से यह बात कहेंगे कि इस बारे में मेम्बर्स बहुत एजीटेटेड हैं।

REFERENCE TO BANNING OF TERM "HARIJAN" BY MADHYA PRADESH GOVERNMENT

श्री ईश वत्स यादव (उत्तर प्रदेश) : महोदया, मुझे एक मिनट का समय दे दें, बहुत गंभीर मसला है।

महोदया, महात्मा गांधी न केवल इस देश के बल्कि दुनिया के बहुत बड़े नेता थे। आज के टाइम्स आफ इंडिया में एक न्यूज छपी है जिसका शीर्षक है "Harijan" Term Banned in M.P.

मध्य प्रदेश सरकार ने हरिजन शब्द को अपने यहाँ से निकाल दिया है। यह महात्मा गांधी की भावनाओं का अपमान है और इस देश के करोड़ों लोगों की भावनाओं का अपमान है। मैं इसकी केवल दो लाइन पढ़ रहा हूँ। भोपाल का यह समाचार है कि :

"Harijan" the term coined by Mahatma Gandhi for the untouchables, has been deleted from the official lexicon by the M.P. Government.

मैं निवेदन करना चाहता हूँ कि महात्मा गांधी जो जो इस देश के बड़े नेता थे, उनकी भावनाय और इस देश के करोड़ों लोग जो